

مولانا عبدالرحمان عزیز الہ آبادی

(دوسری قسط)

مقام عثمان رضی اللہ تعالیٰ عنہ پر شیعہ سنی اتحاد

جملہ معترضہ:

جنگِ خندق کے موقعہ پر جب ماحول اِذِ الْفُلُوبِ لَدَى الْحَنَاجِزِ کا منظر پیش کر رہا تھا اور اسی طرح دیگر سخت ترین اور مہلک مواقع پر صحابہ کرام رضی اللہ عنہم کے ساتھ ہے جنین کے تیر اندازان کے پائے ثبات کو متزلزل نہ کر سکے، طاق کے سخت جان جنگ جوڑوں سے وہ نہ گھبراتے، فتح مکہ کے موقع پر کفارِ مکہ ان کو خوف زدہ نہ کر سکے، خیبر کے بیودیوں کی سازشوں اور ریشہ دوانیوں سے اور ان کے قلعہ بند ہو کر لڑنے سے وہ تمت نہ ہارے، نوظاہر ہے کہ جنگِ احد میں جو کچھ ہوا صرف لاعلمی کی وجہ سے ہوا۔ اور پھر اس خطا کو بھی اللہ کریم نے میدانِ احد ہی میں معاف فرما کر قیامت تک صحابہؓ پر معترض ہونے والوں کے منہ بند کر دیئے ہیں۔ اب صحابہؓ پر معترض ہونے سے پہلے سورۃ آل عمران اور صحیح بخاری ص ۵۲۳ کا مطالعہ مفید رہے گا۔

صلح حدیبیہ:

۱۳۰۰ھ میں نبی علیہ السلام نے میعہ چودہ سو صحابہ لقصد زيارت کعبۃ اللہ قربانی کے اونٹ ہمراہ لے کر مکہ مکرمہ کا رخ کیا۔ جب مقام حدیبیہ پر تشریف فرما ہوئے تو بشر بن سفیان نے اطلاع دی کہ قریش مکہ آپ کو مکہ مکرمہ میں داخل نہیں ہونے دیں گے۔ نبی علیہ السلام نے چودہ سو صحابہؓ سے حضرت عثمانؓ کو منتخب فرما کر بطور سفیر مکہ مکرمہ اس غرض سے روانہ کیا کہ قریش مکہ کو اصلی صورت حال سے آگاہ کریں۔ قریش مکہ نے حضرت عثمانؓ کو طواف کعبہ اور سعی صفا و مروہ کی اجازت دے کر کہا کہ ہم محمد کو کبھی اجازت نہ دیں گے۔ حضرت عثمانؓ نے جواباً فرمایا: میں (عثمان) اپنے آقا صلی اللہ علیہ وسلم کے بغیر ایسا ہرگز نہیں کر سکتا۔ اس باہمی گفتگو میں دیر ہو گئی۔ ادھر شہادتِ عثمانؓ

۱۳۰۰ھ میں اہلِ حجاز میں آجائیں گے۔

کی تبرگشت کرنے لگی۔ یہ سن کر نبی علیہ السلام ایک درخت کے نیچے نشتر ترفیت فرما ہوئے اور انصاری عثمانؓ سے متعلق تمام صحابہؓ سے بیعت لی۔ (مختصر سیرت رسولِ عربیؐ ص ۲۱۱ مشکوٰۃ ج ۲ ص ۲۵۱ جلد دوم)

— شیعوں مجتہد محمد بن یعقوب کلینی رقم طراز ہیں کہ:

”عَنْ أَبِي عَبْدِ اللَّهِ قَالَ حَبِيسُ عُثْمَانَ فِي عَسْكَرِ الْمُسْرِكِينَ وَبَابِعَ رَسُولُ اللَّهِ الْمُسْلِمِينَ وَصَرَبَ يَأْخُذِي يَدِيهِ عَلَى الْأُخْرَى لِعُثْمَانَ وَقَالَ الْمُسْلِمُونَ طُوبَى لِعُثْمَانَ قَدْ طَافَ بِالْبَيْتِ وَسَعَى بَيْنَ الصَّفَا وَالْمَرْوَةِ وَأَحْلَفَ فَقَالَ رَسُولُ اللَّهِ مَا كَانَ لِيَفْعَلَ فَلَمَّا جَاءَ عُثْمَانُ قَالَ لَهُ رَسُولُ اللَّهِ أَطُفْتُ بِالْبَيْتِ فَقَالَ مَا كُنْتُ لِأَطُوفَ بِالْبَيْتِ وَرَسُولُ اللَّهِ كَمَا يَطُفُّ بِهِ“

(زورع کافی جلد سوم کتاب الروضة ص ۱۵۱)

”ابو عبد اللہ امام جعفر صادقؑ فرماتے ہیں کہ جب حضرت عثمانؓ مشرکین کے لشکر میں مجبوس ہو گئے تب رسول اللہ صلی اللہ علیہ وسلم نے مسلمانوں سے بیعت

”لَمَّا أَمَرَ رَسُولُ اللَّهِ صَلَّى اللَّهُ عَلَيْهِ وَسَلَّمَ بِبَيْعَةِ الرِّضْوَانِ كَانَ عُثْمَانُ بْنُ عَفَّانَ رَسُولَ رَسُولِ اللَّهِ صَلَّى اللَّهُ عَلَيْهِ وَسَلَّمَ إِلَى مَكَّةَ قَالَ فَبَابِعَ النَّاسَ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ عُثْمَانَ فِي حَاجَةِ اللَّهِ وَحَاجَةِ رَسُولِهِ فَصَرَبَ يَأْخُذِي يَدِيهِ عَلَى الْأُخْرَى وَكَانَتْ يَدُ رَسُولِ اللَّهِ صَلَّى اللَّهُ عَلَيْهِ وَسَلَّمَ لِعُثْمَانَ خَيْرًا مِنْ أَيْدِيهِمْ لِأَنَّهُمْ لَا كُفْسِيهِمْ“

(ترمذی ج ۲ ص ۲۱۱)

جب رسول اللہ صلی اللہ علیہ وسلم نے بیعتِ رضوان کا حکم دیا، اس وقت حضرت عثمانؓ نے بحیثیت آپ کے سفیر کے مکہ میں تھے۔ لوگوں نے بیعت کی۔ تو رسول اللہ صلی اللہ علیہ وسلم نے فرمایا، عثمانؓ اس وقت اللہ اور رسول کے کام میں ہیں۔ پھر آپ نے اپنا ایک ہاتھ اپنے ہاتھ پر رکھ کر حضرت عثمانؓ کی طرف سے بیعت کی۔ چنانچہ عثمانؓ کے لیے رسول اللہ صلی اللہ علیہ وسلم کا یہ ہاتھ صحابہؓ کے اپنے ہاتھوں کی نسبت بہتر تھا۔

لی اور اپنا ایک ہاتھ اپنے دوسرے ہاتھ پر رکھ کر حضرت عثمانؓ کے لیے بیعت فرمائی۔ مسلمانوں نے کہا، کیا خوبی اور خوش نصیبی ہے کہ حضرت عثمانؓ بیت اللہ کا طواف اور صفارہ کی سعی کر کے احرام سے فارغ ہو گئے! اس پر رسول اللہ صلی اللہ علیہ وسلم نے فرمایا، ایسا ہرگز نہیں ہو سکتا کہ حضرت عثمانؓ (میرے بغیر) طواف کرے۔ چنانچہ جب حضرت عثمانؓ واپس تشریف لائے تو رسول اللہ صلی اللہ علیہ وسلم نے ان سے پوچھا، ”عثمانؓ، تو نے بیت اللہ کا طواف کیا؟“ عرض کی: ”ایسا ہرگز نہیں ہو سکتا کہ رسول اللہ صلی اللہ علیہ وسلم کے بغیر طواف کروں!“

فریقین کی معتبرہ کتب سے یہ بات عیاں ہوتی ہے کہ؛

- ۱- رسول اللہ صلی اللہ علیہ وسلم کی نگاہ نبوت میں حضرت عثمانؓ اتنے قابل اعتماد اور معتبر تھے کہ ان کو سفیر بنا کر بھیجا اور باوجود مشرکین کی طرف سے اجازت کے حضرت عثمانؓ نے نبی علیہ السلام کے بغیر طواف وغیرہ بھی نہ کیا۔
- ۲- نبی علیہ السلام کو حضرت عثمانؓ کے ساتھ اس قدر شفقت و محبت تھی کہ حضرت عثمانؓ کے انتقام کے لیے اپنے تمام موجود صحابہؓ (چوردہ سوا کے) سے جانیں قربان کر دینے کی بیعت لی۔ اور صحابہ کرامؓ نے جس اخلاص، عقیدت اور محبت سے یہ بیعت کی تھی، اس کا تذکرہ اللہ تعالیٰ نے قرآن مجید میں بیان فرمایا:

”لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ فَعَلِمَ مَا فِي قُلُوبِهِمْ فَأَنْزَلَ السَّكِينَةَ عَلَيْهِمْ - الْآيَةُ“
(الفتح: ۱۸)

”بلاشبہ اللہ تعالیٰ مسلمانوں سے راضی ہو گئے جبکہ وہ ایک درخت کے نیچے آپؐ کی بیعت کر رہے تھے۔ اور جو خلوص ان (بیعت کرنے والوں) کے دلوں میں تھا وہ بھی خدا کو معلوم تھا۔ پس اللہ تعالیٰ نے ان مسلمانوں میں اطمینان قلب پیدا کر دیا۔“ (سورۃ الفتح ترجمہ از کشف الرحمن مطبوعہ کراچی ص ۱۹)

یعنی جن لوگوں نے حضرت عثمانؓ کے قید و قتل کا بدلہ لینے کے لیے رسول اللہ صلی اللہ تعالیٰ علیہ وسلم کے ہاتھ پر جاتی قربانی کی بیعت کی تھی، ان کو اللہ تعالیٰ نے دائمی رضامندی اور

نزول سکینت کی بشارت دے دی — حضرت عثمانؓ کی خوش نصیبی اور سعادت کہ نبی علیہ السلام نے اپنا مبارک (دایاں) ہاتھ حضرت عثمانؓ کی طرف سے اپنے دوسرے (بائیں) ہاتھ پر رکھ کر بیعت کی — نبی علیہ السلام کو حضرت عثمانؓ کے ایمان و اخلاص پر اتنا کامل اعتماد و وثوق کہ ان کی طرف سے تا سبنا نہ بیعت بھی فرمائی اور یہ بھی فرمایا کہ عثمانؓ ہمارے بغیر طواف نہیں کر سکتا۔ اور فی الواقع ایسا ہی ہوا کہ مدتوں کے شوق و خواہش کے باوجود انہوں (عثمانؓ) نے محمد رسول اللہ صلی اللہ علیہ وسلم کے بغیر طواف کرنا گوارا نہ کیا بلکہ فرمایا:

”مَا كُنْتُ أَطُوفُ وَرَسُولُ اللَّهِ يَطُفُّ بِهِ“ (فروع کافی کتاب الروضہ ص ۱۵۱)

یہ تفسیر مجمع البیان میں ہے کہ ”درخت کے نیچے بیعت کرنے والے لوگ بہترین ہیں اور ان میں سے کوئی بھی آگ میں داخل نہ ہوگا“ (خلاصۃ المنہج، تفسیر قمی، تفسیر صافی بحوالہ مجمع البیان)

صحیح بخاری میں ہے کہ نبی علیہ السلام نے درخت کے نیچے بیعت کرنے والوں سے مخاطب ہو کر فرمایا:

”أَنْتُمْ خَيْرُ أَهْلِ الْأَرْضِ“

”تم تمام اہل زمین میں سے بہتر ہو!“

ابوداؤد میں ہے:

”لَا يَدْخُلُ النَّارَ مِمَّنْ بَايَعَ تَحْتَ الشَّجَرَةِ“

”درخت کے نیچے بیعت کرنے والوں میں سے کوئی بھی آگ میں داخل نہ ہوگا۔“

اعلیٰ خصوصیت:

حضرت عثمان غنیؓ کی امتیازی حیثیت اور اعلیٰ خصوصیت یہ بھی ہے کہ نبی علیہ السلام کی درحقیقی صاحبزادیاں حضرت عثمانؓ کے حوالہ عقد میں آئیں۔ اسی لیے آپ زوال النورینؓ کے لقب سے مشہور ہوئے۔ حاشیہ تنج البلاغہ میں ہے:

فَلَيْتَنَا تَزَوَّجَ بِنْتِي رَسُولِ اللَّهِ رُقِيَّةَ وَأُمِّ كُلثُومٍ تَوْقِيَّتِ

الْأَوْلَادِ فَزَوَّجَهُ النَّبِيُّ صَلَّى اللَّهُ عَلَيْهِ وَسَلَّمَ بِالشَّانِيَةِ

وَلِذَا مَسَّيَ ذَا التُّورَيْنِ ۖ (حاشیہ بیچ البلاغہ ص ۵۶)

”لقب ذوالتورین کی وجہ تسمیہ یہ ہے کہ حضرت عثمانؓ کو نبی علیہ السلام کی دو صاحبزادیوں (حضرت رقیہؓ، ام کلثومؓ) سے نکاح کا شرف حاصل ہوا۔ جب پہلی صاحبزادی فوت ہو گئیں تو نبی علیہ السلام نے اپنی دوسری صاحبزادی سے آپؐ کا نکاح کر دیا اسی وجہ سے آپؐ کو ذوالتورین کہتے ہیں!“۔ رضی اللہ عنہ

حضرت ام کلثومؓ کی وفات کے وقت نبی علیہ السلام نے فرمایا تھا کہ اگر میری تیسری لڑکی بھی ہوتی تو اس کا نکاح بھی حضرت عثمانؓ سے کر دیتا۔ بلکہ ایک روایت میں ہے کہ اگر میری دس بیٹیاں بھی ہوتیں تو میں (محمد صلی اللہ علیہ وسلم) یکے بعد دیگرے حضرت عثمانؓ کے عقد میں دے دیتا (البدایہ والنہایہ ص ۳۰۹، الاستیعاب لابن عبدالبر، اصابع)

نیز اسد الغابہ میں حضرت علیؓ سے روایت ہے کہ نبی علیہ السلام نے فرمایا:

”مَكَوْكَانٍ لِيْ اَرْبَعُوْنَ بِنْتًا زَوْجَتُ عُثْمَانَ وَ اِحْدَاةٌ بَعْدَ وَ اِحْدَاةٌ“

(اسد الغابہ ج ۶ ص ۵۸۶)

”اگر میری چالیس لڑکیاں بھی ہوتیں تو یکے بعد دیگرے عثمانؓ کے نکاح میں دے دیتا!“۔ رضی اللہ عنہ

حضرت عثمانؓ کا پہلا نکاح مکہ مکرمہ میں جب حضرت رقیہؓ سے ہوا تو یہ آواز زبانِ زد خلائق تھی کہ:

”اَحْسَنُ مِنْ وَجِيْنٍ رَاَهُمَا اِنْسَانٌ رَّيْبِيَّةٌ وَ زَوْجُهُمَا عُثْمَانُ“

(رحمۃ للعالمین ص ۱۲۶)

یعنی بہترین جوڑا رقیہؓ اور عثمانؓ کا جوڑا ہے۔

۲۔ میں جنگِ بدر کے موقع پر جب حضرت رقیہؓ کا انتقال ہوا تو آپؐ نے حضرت ام کلثومؓ کا نکاح حضرت عثمانؓ سے کر دیا۔ اور فرمایا کہ ”اے عثمانؓ، یہ جبریلؑ ہیں جو فرماتے ہیں، خداوندِ قدوس کا حکم ہے کہ میں اپنی دوسری بیٹی تجھ سے بیاہ دوں!“

(ابن ماجہ، حاکم، ازالۃ الخفاء)

اس روایت سے ظاہر ہے کہ یہ رشتے بحکمِ خداوندی ہوئے۔ چنانچہ نبی علیہ السلام نے حضرت ام کلثومؓ کی وفات پر فرمایا تھا:

”ذَوِّجُوا عَثْمَانَ لَوْ كَانَ لِي ثَانِيَةٌ كَزَوْجَتِهِ مَاءً وَقَوَّجَتْهُ
إِلَّا يَا نَوْحِي“
(نیراس ص ۴۸)

”حضرت عثمانؓ کا نکاح کر دو، اگر میری تیسری بیٹی بھی ہوتی تو میں ضرور عثمانؓ
کے نکاح میں دے دیتا اور یہ شادی نکاح بحکم الہی ہوتا۔“

بعض لوگ یہ بے پرکی اڑاتے ہیں کہ نبی علیہ السلام نے حضرت عثمانؓ کو حضرت خدیجہ الکبریٰؓ
کی بیٹیاں یا اپنی بیٹیاں صرف تالیفِ قلب، اسلام کی ترقی، کلمہ حق کی سر بلندی کے لیے دی
تھیں، یا ابھی تک ”حرمِ نکاح بکافران“ کا حکم نہیں آیا تھا۔ (حیات القلوب ص ۵۶۲، ۵۶۱)
لیکن اسی کتاب کے اسی صفحہ پر اس قول کی تردید موجود ہے۔ نیز اسی کتاب کے ص ۵۶۲ پر ہے کہ:

”عیاشی روایت کردہ است کہ از حضرت جعفر صادقؑ پرسیدند کہ آیا حضرت
رسول خدا دقتِ خود را بعثمانؓ داد؟ حضرت فرمود بلی۔“

”عیاشی نے روایت کی ہے کہ حضرت جعفر صادقؑ سے پوچھا گیا، کیا رسول اللہ
صلی اللہ علیہ وسلم نے اپنی بیٹی حضرت عثمانؓ کے نکاح میں دی؟ تو انہوں نے
جواب دیا، ”ہاں!“

نیز مرآة العقول ص ۳۵۲، فیض الاسلام شرح نیج البلاغہ ص ۵۱۹ پر حضرت عثمانؓ کا نکاح
حضرت علیہ السلام کی صاحبزادیوں سے ہونا ثابت ہے۔

اور بعض نے نصیب حضرت زقیہؓ و حضرت ام کلثومؓ اور حضرت زینبؓ کو نبی علیہ السلام
کی حقیقی بیٹیاں ہی تصور نہیں کرتے، جیسا کہ حیات القلوب کی اس عبارت سے ظاہر ہے:

”مجھے از علماء خاصہ و عامہ را اعتقاد آں است کہ زقیہ، ام کلثوم دختران خدیجہ
بودند از شوہر دیگر کہ پیش از حضرت داشتند و حضرت ایشان را تربیت کردہ
بود و دختر حقیقی آں جناب نہ بودند۔“ (حیات القلوب ص ۵۶ جلد دوم)

یعنی زقیہؓ و ام کلثومؓ حضرت خدیجہؓ کی پہلے شوہر سے بیٹیاں تھیں۔ جناب رسول اللہؐ نے
صرف ان کی پرورش کی تھی۔ مناسب معلوم ہوتا ہے کہ آئندہ سطور میں اس ہرزہ سرائی کا
نوش لیا جائے۔

نبات رسولؐ کی صحیح تعداد:
قرآن مجید میں ہے:

”يَا أَيُّهَا النَّبِيُّ قُلْ لِيَزْوَاجِكُمْ وَبَنَاتِكُمْ وَنِسَاءَ الْمُؤْمِنِينَ - الآية ۱“

(الاحزاب: ۵۹)

ترجمہ ۱- از شاہ ولی اللہ محدث دہلوی: ”اے پیغمبرؐ جو بزنانِ خود، و دخترانِ خود، و بزنانِ

مسلماناں....!“

۲- از شاہ رفیع الدین دہلوی: ”اے نبیؐ کہہ واسطے اپنی بیبیوں کے، اور بیٹیوں اپنی

کے، اور بیبیوں مسلمانوں کی سے....!“

۳- از شاہ عبدالقادر دہلوی: ”اے نبیؐ کہہ دے اپنی عورتوں کو، اور اپنی بیٹیوں کو،

اور مسلمانوں کی عورتوں کو....!“

مندرجہ بالا تراجم مشہور علماء اہلسنت کے ہیں۔ اب مشہور علماء شیعہ کے تراجم بھی ملاحظہ فرمائیں:

۱- مقبول ائمہ شیعہ دہلوی: ”اے نبیؐ تم اپنی ازواج سے، اور اپنی بیٹیوں سے

اور اہل ایمان کی عورتوں سے کہہ دو....!“ (ترجمہ

قرآن مجید ص ۴۹)

۲- سید عماد علی شاہ تفسیر عمدۃ البیان (مطبوعہ لاہور ۱۲۹ھ) میں اس آیت کا ترجمہ یوں

کرتے ہیں:

”اے پیغمبرؐ بلند مرتبہ کہہ تو واسطے عورتوں اپنی کے، اور بیٹیوں اپنی کے، اور

عورتوں مؤمنین کی کے....!“

غور فرمائیں، شیعہ سنی تراجم میں ”بَنَاتِكَ“ کا ترجمہ بصیغہ جمع ہے جس سے صاف ظاہر ہے کہ نبی علیہ السلام کی بیٹیاں ایک سے زائد تھیں۔

اب شیعہ تب کے حوالے ملاحظہ فرمائیں:

۱- شیعہ مذہب کی مشہور کتاب کافی.... (جس کے ص ۱۶ لکھا ہے کہ حضرت امام ہمدانی

نے بعد از ملاحظہ تصدیق ثبت کر کے فرمایا تھا کہ: هَذَا كَاثِرٌ تَشْيِيعَتًا ”یہ

کتاب ہمارے شیعوں کے لیے کافی ہے۔“ شاید اسی وجہ سے اس کا نام کافی

رکھا گیا۔ نیز صاحب تفسیر صافی نے لکھا ہے کہ محمد بن یعقوب کلینی اپنی اصول کافی

میں وہ روایات نقل فرماتے ہیں جو ان کے نزدیک ثقہ و معتبر ہوں (ص ۱۴)....

... میں لکھا ہے:

”تَزَوَّجَ خَدِيجَةَ وَهُوَ ابْنُ بَضْعٍ وَعِشْرِينَ سَنَةً فَوَلِدَ لَهُ مِنْهَا قَبْلَ مَبْعَثِهِ الْقَاسِمُ وَرُقِيَّةٌ، وَرَازِيَّةٌ، وَأُمُّ كَلْثُومٍ، وَوَلِدَ لَهُ بَعْدَ الْمَبْعَثِ الطَّيِّبُ وَالطَّاهِرُ وَالنَّاطِمَةُ“ (اصول کافی ص ۴۵)

”تقریباً پچیس سال کی عمر میں نبی علیہ السلام نے حضرت خدیجہ الکبریٰ سے نکاح کیا۔ بعثت سے پہلے حضرت خدیجہ الکبریٰ کے بطن سے قاسم، رقیہ، زینب اور اُم کلثوم پیدا ہوئے۔ اور بعثت کے بعد طیب طاہر، اور ناطم پیدا ہوئے“

اور ایک روایت میں ہے کہ بعد از بعثت صرف حضرت ناطمہ الزہرا ہی پیدا ہوئیں۔ اور طیب طاہر بعثت سے پہلے پیدا ہوئے تھے۔ (اصول کافی ص ۴۵)

۲- حَدَّثَنَا جَعْفَرُ بْنُ مُحَمَّدٍ عَنْ أَبِيهِ قَالَ وَوَلِدَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ مِنْ خَدِيجَةَ الْقَاسِمُ وَالطَّاهِرُ وَأُمُّ كَلْثُومٍ وَرُقِيَّةٌ وَنَاطِمَةُ وَرَازِيَّةٌ“ (قرب الاسناد)

”امام جعفر اپنے باپ امام محمد باقر سے روایت کرتے ہیں کہ حضرت امام محمد باقر نے فرمایا: نبی علیہ السلام کی اولاد حضرت خدیجہ کے بطن سے قاسم، طاہر، اُم کلثوم، رقیہ، ناطمہ، زینب پیدا ہوئی“

۳- رَوَى الصَّدُوقُ فِي الْخِصَالِ بِإِسْنَادٍ عَنْ أَبِي بَصِيرٍ عَنْ أَبِي عَبْدِ اللَّهِ قَالَ وَوَلِدَ لِرَسُولِ اللَّهِ مِنْ خَدِيجَةَ الْقَاسِمُ وَالطَّاهِرُ وَهُوَ عَبْدُ اللَّهِ وَأُمُّ كَلْثُومٍ وَرُقِيَّةٌ وَزَيْنَبُ وَنَاطِمَةُ“

(مرآة العقول شرح الاصول والفروع ص ۳۵۲)

مطلب وہی جو گزر چکا ہے۔

۴- قَالَ ابْنُ شَهْرَآشُوبٍ فِي الْمَنَاقِبِ وَوَلِدَ مِنْ خَدِيجَةَ الْقَاسِمُ وَالطَّاهِرُ وَهُوَ عَبْدُ اللَّهِ وَهُمَا الطَّاهِرُ وَالطَّيِّبُ وَأَرْبَعُ بَنَاتٍ زَيْنَبُ، وَرُقِيَّةٌ وَأُمُّ كَلْثُومٍ وَهِيَ أُمَّتُهُ وَنَاطِمَةُ“

(مرآة العقول ص ۳۵۲)

۵- فَقَالَ الْقُرْطُبِيُّ اجْتَمَعَ أَهْلُ التَّقْوَى عَلَى أَنَّهَا وُلِدَتْ لَهُ

أَرْبَعُ بَنَاتٍ كُلُّهُنَّ أَدْرَكَنَّ الْإِسْلَامَ وَهَاجِرَتْنَ، زَيْنَبُ وَدُقَيْيَةُ وَأُمُّ كَلثُومٍ وَفَاطِمَةُ، (مرآة العقول ص ۳۵۲) مطلب وہی جو گزر چکا ہے۔

- ۶- ابن بابونہ بسند معتبر ازاں حضرت امام جعفر صادق روایت کردہ است کہ از برائے حضرت رسول متولد از خدیجہ، قاسم، و طاہر، و نام طاہر عبد اللہ کہوڑا و ام کلثوم و رقیہ و زینب و فاطمہ، (حیات القلوب ص ۵۵۹ ج ۲)
- ۷- "از حضرت جعفر صادق روایت شدہ است کہ از برائے رسول خدا از خدیجہ متولد شدند، قاسم، فاطمہ، ام کلثوم و رقیہ و زینب، (منتقى الامال شیخ عباس ص ۴۹)
- ۸- "چهار دختر برائے حضرت رسول آورده، زینب، رقیہ، ام کلثوم، فاطمہ، (حیات القلوب ص ۵۶۲)

۹- "قَالَ ابْنُ عَبَّاسٍ أَوْلَ مَنْ وُلِدَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ بِمَكَّةَ قَبْلَ النَّبِيِّ وَالْقَاسِمُ وَيَكُنَّى بِهِ شُعْرَى زَيْنَبُ، ثُمَّ رُقِيَّةُ، ثُمَّ فَاطِمَةُ، ثُمَّ أُمُّ كَلثُومٍ، ثُمَّ وُلِدَ فِي الْإِسْلَامِ عَبْدُ اللَّهِ فَسَمِيَ الطَّيِّبَ وَالطَّاهِرَ، وَأُمَّهُمُ جَمِيعًا خَدِيجَةُ بِنْتُ خُوَيْلِدٍ،"

(مرآة العقول ص ۳۵۲)

"حضرت ابن عباس نے فرمایا: مکہ معظمہ میں نبی کریم علیہ التحیۃ والتسلیم کے ہاں نبوت سے قبل حضرت قاسم پیدا ہوئے، جن کی زوجہ سے آپ کی کنیت ابو القاسم تھی۔ پھر حضرت زینب، پھر حضرت فاطمہ، پھر حضرت ام کلثوم پیدا ہوئیں۔ اور نبوت کے بعد حضرت عبد اللہ پیدا ہوئے جن کو طیب طاہر کہا گیا۔ اور ان سب کی والدہ حضرت خدیجہ بنت خویلد تھیں۔"

ایک سوال:

اب سوال یہ ہے کہ اگر نبی اکرم صلی اللہ علیہ وسلم کی صاحبزادیاں حضرت خدیجہ کے بطن مبارک سے واقعی چار تھیں تو واقعہ تطہیر اور واقعہ مباہلہ نصاریٰ نجران کے وقت ان کو شامل کیوں نہ کیا گیا، صرف حضرت فاطمہ الزہراء ہی کو کیوں شامل کیا گیا؟

جواباً عرض ہے: تفسیر حسین پارہ ۲۲ آیت تطہیر کے تحت مرقوم ہے کہ یہ آیت ۳۹

میں نازل ہوئی۔ اور منتہی الامال میں قصہ مبارکہ نصاریٰ بجز ان کے متعلق مرقوم ہے کہ یہ واقعہ ۱۱ سالہ میں ہوا (۶۹) اب جبکہ آیت تطہیر ۹ھ میں نازل ہوئی۔ اور مبارکہ نصاریٰ بجز ان ۱۱ سالہ میں وقوع پذیر ہوا، اس وقت حضرت فاطمہؑ کے سوا باقی تینوں صاحبزادیاں زندہ ہی کب تھیں کہ آیت تطہیر یا مبارکہ کے وقت ان کی شمولیت کا سوال پیدا ہوتا ہے چنانچہ ان تینوں صاحبزادیوں کا سن وفات بھی ہم کتب شیعہ ہی سے نقل کرتے ہیں:

- ۱- "رقبہ در سال دوم ہجری در ہنگامے کہ جنگ بدر بود وفات کرد" (منتہی الامال ۸۶)
- ۲- "وزینہ در سال ہفتم ہجرت و در روایتے در سال ہشتم ہجری بر رحمت ایزدی واصل شد" (حیات القلوب ص ۵۶)

- ۳- "سوم ام کلثومؑ و اوراتیز عثمانؑ بعد از رقبہؑ تزویج نمود کہ در سال ہفتم ہجری بر رحمت ایزدی واصل شد" (حیات القلوب ص ۵۶)

یعنی حضرت رقبہؑ ۲ھ میں، حضرت زینبؑ ۳ھ یا ۴ھ میں اور حضرت ام کلثومؑ ۳ھ میں واصل بحق ہوئیں۔

مندرجہ بالا تقریر کا خلاصہ یہ ہے کہ فریقین کی کتب تاریخ مغربہ اور کتب صحاح اس بات پر متفق ہیں کہ تحت السماء و فوق الارض حضرت عثمان ذوالنورینؑ سے زیادہ کوئی سادتمند اور خوش نصیب آدمی نہیں جس کے حوالہ عقد میں پیغمبر صلی اللہ علیہ وسلم کی دو صاحبزادیاں ہوں۔

حضرت علیؑ کا فرمان:

بلکہ ایک موقع پر حضرت علیؑ نے حضرت عثمانؑ سے فرمایا کہ:

”أَنْتَ أَحْرَبُ إِلَى رَسُولِ اللَّهِ وَ شَيْخَتِهِ رَجِمَ مِنْهُمَا وَ قَدْ نِلْتَ مِنْ صِهْرِهِ مَا لَمْ يَنَالَ“


(سج البلاغہ مصری ص ۸۷ جلد دوم)

ترجمہ سید علی نقی کی فیض الاسلام سے ملاحظہ فرمائیں:

۱۱۔ اہلسنت کی تاریخی کتب میں یہ تذکرہ تفصیلاً موجود ہے۔ نیز کتب اربیت میں بھی کافی ذخیرہ ہے۔ علاوہ ازیں مختصر سیرت الرسول عربی کے ص ۱۰ پر بھی اجمالاً تذکرہ ہے خصوصاً الیادیر و المنہایہ لابن کثیر، الاستیعاب لابن عبد البر، اصحابہ، تخرید اصحابہ صحابہؓ ملاحظہ فرمائیں۔

” درال حالیکہ تو از بہت خوشی بر رسول خدا صلی اللہ علیہ وسلم از انما نزدیک تری
چوں عثمان پسر عثمان ابن ابی العاص ابن امیہ ابن عبد شمس ابن عبد مناف سے
باشد و عبد مناف جد سوم حضرت رسول محمد بن عبد اللہ بن عبد المطلب ابن ہاشم ابن
عبد مناف ابن قصی ابن کلاب ابن کعب است۔ و اما ابو بکر عبد اللہ پسر ابو قحافہ
عثمان ابن عامر ابن عمران کعب ابن سعد ابن تیم ابن مرہ ابن کعب سے باشد و مرہ جد ششم
پیغمبر اکرم است، و اما عمر پسر خطاب ابن نفیل ابن عبد العزیٰ ابن رباح ابن عبد اللہ
ابن قریظ ابن زراح ابن عدی بن کعب بود و کعب جد ہفتم رسول خدا است،
پس خویشاوندی عثمان از ابو بکر و عمر و پیغمبر اکرم نزدیک تر است و دامادی
پیغمبر مرتبہ سے یافتہ ای کہ ابو بکر و عمر و پیغمبر اکرم عثمان رضیہ و ام کلثوم رضیہ را کہ
بنا بر مشہور و تشریح پیغمبر بودند بہ سہری خود در آورد۔ و در اول رقیبہ را و بعد از چند گاہ
کہ آن وفات نمود ام کلثوم رضیہ را بجائے خواہر با و دادند، (فیض الاسلام ص ۱۹۵)

عبد مناف



یعنی حضرت علی نے حضرت عثمان سے فرمایا، آپ کو جناب رسول اللہ علیہ وسلم کے ساتھ ابو بکر اور عمر سے
رشتہ میں زیادہ قربت حاصل ہے کیونکہ حضرت عثمان تیسرے واسطے میں نبی علیہ السلام کے ساتھ نسب میں ملتے ہیں۔
اور حضرت ابو بکر چھٹے میں اور حضرت عمر ساتویں واسطے میں نسب میں حضرت محمد رسول اللہ صلی اللہ علیہ وسلم سے ملتے ہیں۔
تیسرے پیغمبر خدا کی دامادی کا ایسا شرف حاصل ہے جو ابو بکر اور عمر نہیں۔ کیونکہ حضرت عثمان سے حضرت محمد رسول اللہ
صلی اللہ علیہ وسلم کی صاحبزادی حضرت رقیبہ کا نکاح ہوا۔ پھر حضرت رقیبہ کی وفات کے بعد دوسری صاحبزادی
حضرت ام کلثوم سے حضرت عثمان کا نکاح ہوا۔ حالانکہ جناب صدیق و فاروق کو نبی علیہ السلام کی دامادی
کا شرف حاصل نہیں۔ رَضِيَ اللهُ عَنْهُمْ وَرَضُوا عَنْهُ۔ (جاری ہے)